



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۴/۰۱

پوهنمل حاجي محمد نوزادي

د افغاني جيولوجستانو ورځ او يوه خاطره (لومړۍ برخه)

د نړۍ په ډيرو هيوادونو كې د هغو مسلکي كار كونكو له پاره چې د اړوند هيواد په اقتصادي - ټولنيزو او سياسي يا دفاعي چارو كې د پام وړ رول لري ، د هغوي پنامه يوه ورځ ټاكي او ددغي لاري يې د چوپړ ارزښت په گوته كوي .

په افغانستان كې تر وروستيو درو لسيزو وړاندي د داسيې ورځو ټاكل دود نه وو . زه په خوښۍ سره ويلای شم چې په افغانستان كې د لومړي ځل لپاره ددغسي يوي ورځې د بنسټ ايښودونكي وياړ لرم . د افغانستان «د جيولوجستانو ورځ» يادوم . كه مي نيټه هيره نه وي ، په ۱۹۸۰ كال مي هغه وخت چې د كانو او صنايعو په وزارت كې د كانو او جيولوجي سروې رئيس وم ، د نوموړي وزارت د لاري مي د وزيرانو شورا ته پيشهاد وړاندي كړ چې د حمل (وري) د مياشتي دوهمه جمعه د افغانستان د جيولوجستانو د ورځې پنامه و نوموي اود هر كال په كالهنداره (جنترۍ) كې يې درج كړي . دغه د وري دوهمه جمعه مي مي پدې خاطر غوره و گڼل چې د حمل په دوهمه نيمه كې مور د ساحوي كارونود پيل د پاره تيارۍ نيوي او جيولوجستانو به غرنۍ جامي لټولي او چكشانو ته به يې لاستي وركول. سلطانعلي خان كشمند چې د تپل شوي رژيم صدراعظم وو، دا چې زمور تول وزارت يې نه خوښيده ، په هر كار كې يې د مور ميرې چلند كاوه او په خانگري توگه يې زما څخه نفرت درلود، د وړانديز مخالفت يې وكړ او پر ميز يې چپه كښيښود . خو زما بيا هير نه وو ، د كشمند ضعيف ټكي راته مالوم وو، نو د وزارت د مشاورانو د لاري مي تعقيبواوه او پر هغه مي فشار اچاوه . په پای كې مشاورانو كشمند ته لارښودنه وكړه څو هغه و مني او د منظوري پراوونه يې تير كړي . هغه وو چې د وزيرانو شورا د ۱۰۸۱ كال په وروستيو كې وړانديز تصويب كړ . پدې توگه دا په افغانستان كې لومړنۍ مسلکي ورځ وه چې جنترۍ ته ننوتل او هر كال په عملي توگه لمانځل كيدله . دا اوس هم د هيواد په لمريزو هغو جنټريو كې چې د دولت لخوا نشريري ، دا ورځ په كې درج ده او زه پرې وياړم .

له همدغي نيټې نه وروسته به مو هر كال يوه ورځ د مخه ياني په پنجشنبې به مو دا ورځ داسي لمانځله چې د گرمي نه مخکې به د راډيو ټلويزيون مرکچيان له ټلويزيوني كامرو سر زما دفتر ته راتله او د اړوندو چارو په اړه به يې وډيوې مرکه را سره كول . له يوي بجې وروسته مو دا ورځ د كابل پولي تخنيک په جمنازيوم كې د سلهاوو كسانو په گډون د ډيرو شانداره او پرتمينو غونډو په ترڅ كې لمانځله . غونډه به داسې وه چې په پيل كې به ما دتير كال د ټاكلې پلان د لاسته راوړنو او د نوي كال د موخو په اړه پوره گزارش وړ كاوه . بيا به د كانو او صنايعو وزير د وزارت په كچه دا كړنۍ په ستاينو يادولي . وروسته به د وزيرانو شورا يوه مرستيال په لنډو كې څو كليشه اي خبرې كولي او تر ده به وروسته د گوند د مركزي كمېټې د اقتصادي چارو مسؤل څو فورماليټي انتقادي يادووني هم وكړي . په دې سره به د ويناوو برخه پای رسيدل .

بله برخه په تفريحي وه چې د راډيو ټلويزيون پياوړو سندرغاړو به سندرې ويلي او په منځ كې به جيولوجستانو شاعرانو لکه انجينر سلطان جان كليوال او نورو به خپل بشکلي شعرونه په ترنم يا دكله كې لوستل . د دغي ورځې په مابنام به ټول جيولو جستان په يوه ستره ميلمستيا كې را ټوليدل ، ډوډۍ به مو خوړل ، ټوكي ټكالي او خوښي به كول .

د هر كال پروگرام به نژدې همدا ډول وو .

نور بيا

د پاڼو شميره: له 1 تر 1

افغان جرمن آنلاين په درنښت تاسو همكاري ته راښوولې. په دغه پته له مور سره اړيکه ټينگه كړئ maqalat@afghan-german.de

يادونه: دليكنې د ليكنيزې بڼې پاڼوالي د ليكوال په غاړه ده ، هيله من يو خپله ليكنه له رايلولو مخکې په خيږ و لولئ